
सं० पि0व0 / विविध - 25 - 12 / 2018 - 1064 
पिछड़ा वर्ग एवं अति पिछड़ा वर्ग कल्याण विभाग 


संकल्प 

17 मई 2018 
विषय: "मुख्यमंत्री अत्यंत पिछड़ा वर्ग सिविल सेवा प्रोत्साहन योजना के अन्तर्गत बिहार लोक सेवा आयोग , 

पटना द्वारा आयोजित संयुक्त प्रतियोगिता परीक्षा की प्रारम्भिक परीक्षा ( PT ) में उत्तीर्ण होने वाले अत्यंत 
पिछड़ा वर्ग के अभ्यर्थियों को अग्रेतर तैयारी हेतु एकमुश्त रू0 50,000 / - (पचास हजार रू0) तथा संघ 
लोक सेवा आयोग, नई दिल्ली द्वारा आयोजित सिविल सेवा प्रतियोगिता परीक्षा की प्रारम्भिक परीक्षा 
( PT ) में उत्तीर्ण होने वाले अत्यंत पिछड़ा वर्ग के अभ्यर्थियों को एकमुश्त रू0 1, 00 , 000 / - ( एक लाख 

रू0 ) का लाभ देने की स्वीकृति । 

राज्य के अत्यंत पिछड़ा वर्ग के अभ्यर्थियों के द्वारा बिहार लोक सेवा आयोग , पटना एवं संघ लोक सेवा 
आयोग , नई दिल्ली द्वारा आयोजित सिविल सेवा प्रतियोगिता परीक्षा की प्रारम्भिक परीक्षा ( PT ) में सम्मिलित होते हैं । 
प्रायः यह देखा जाता है कि प्रारम्भिक परीक्षा ( PT ) में उत्तीर्ण होने वाले अत्यंत पिछड़ा वर्ग के अभ्यर्थी आर्थिक 
कठिनाईयों के कारण मुख्य परीक्षा के पूर्व परीक्षा की तैयारी के लिए प्रतिष्ठित संस्थानों से कोचिंग / पर्याप्त मार्ग दर्शन 
एवं उपयोगी पुस्तक क्रय करने में सक्षम नहीं रहते हैं । वर्णित परिस्थिति में मुख्य परीक्षा एवं साक्षात्कार की तैयारी हेतु 
आर्थिक सहायता देना समीचीन प्रतीत होता है । 

2. सम्यक विचारोपरांत राज्य सरकार के निर्णय के आलोक में " मुख्यमंत्री अत्यंत पिछड़ा वर्ग सिविल सेवा 
प्रोत्साहन योजना के अन्तर्गत बिहार लोक सेवा आयोग, पटना द्वारा आयोजित संयुक्त प्रतियोगिता परीक्षा की प्रारम्भिक 
परीक्षा ( PT ) में उत्तीर्ण होने वाले अत्यंत पिछड़ा वर्ग के अभ्यर्थियों को अग्रेतर तैयारी हेतु एकमुश्त रू0 
50, 000 / - ( पचास हजार रू0) तथा संघ लोक सेवा आयोग , नई दिल्ली द्वारा आयोजित सिविल सेवा प्रतियोगिता परीक्षा 
की प्रारम्भिक परीक्षा ( PT ) में उत्तीर्ण होने वाले अत्यंत पिछड़ा वर्ग के अभ्यर्थियों को एकमुश्त रू0 1,00,000 / - ( एक 
लाख रू0 ) का लाभ देने की स्वीकृति दी जाती है । 

3. इस योजना का लाभ प्राप्त करने के लिए अत्यंत पिछड़ावर्ग के अभ्यर्थी का बिहार का मूल निवासी होना 
एवं राज्य / संघ लोक सेवा आयोग की प्रारम्भिक परीक्षा ( PT ) उत्तीर्ण होना अनिवार्य होगा । 

4. पूर्व से किसी भी सरकारी / लोक उपक्रमकी सेवा में कार्यरत अभ्यर्थी को इस योजना का लाभ नहीं दिया 
जाएगा । 


बिहार गजट ( असाधारण ), 18 मई 2018 


5. किसी भी अभ्यर्थी को इस योजना का लाभ एक ही बार देय होगा । 

6. इस योजना के कार्यान्वयन हेतु मार्ग दर्शिका पिछड़ा वर्ग एवं अति पिछड़ा वर्ग कल्याण विभाग के स्तर पर 
निर्गत की जाएगी । 

7. इस योजना के लिए व्यय राज्य स्कीम के मांग सं0 - 11 -पिछड़ा वर्ग एवं अति पिछड़ा वर्ग कल्याण विभाग 
के अन्तर्गत आय – व्ययक मुख्य शीर्ष - 2225 - अनुसूचित जातियों, अनुसूचित जन जातियों, अन्य पिछड़े वर्गों और 
अल्पसंख्यकों का कल्याण, उपमुख्य शीर्ष - 03 -पिछड़े वर्गों का कल्याण, लघु शीर्ष - 277 -शिक्षा, उपशीर्ष - 0101 - शिक्षा , 
विपत्र कोड - 11 - 2225032770101 , विषय शीर्ष - 34 - छात्रवृत्ति / वजीफा (0101.34.01 छात्रवृत्ति / वजीफा) के अंतर्गत 
विकलनीय होगा । 

आदेश: - आदेश दिया जाता है कि इस संकल्प को सर्वसाधारण की जानकारी हेतु बिहार राजपत्र के 

असाधारण अंक में प्रकाशित कराया जाय और इसकी प्रति सभी संबंधित विभाग / पदाधिकारी 
एवं कार्यालय को सूचनार्थ एवं आवश्यक कार्रवाई हेतु उपलब्ध करायी जाय । 

बिहार - राज्यपाल के आदेश से , 

प्रेम सिंह मीणा, 
सरकार के सचिव । 


अधीक्षक , सचिवालय मुद्रणालय , 

बिहार, पटना द्वारा प्रकाशित एवं मुद्रित । 
बिहार गजट ( असाधारण ) 447- 571 + 1500 - डी0टी0पी0 । 

